

صحیفہ ہمام بن منبیہ مختصر تعارف اور اس کے ترجمہ پر نقد اور نظر (آخری قسط)

علامہ محمد عبد اللہ درجۃ اللہ علیہ

آنحضرت صلی اللہ علیہ وسلم نے ارشاد فرمایا: دو بھوکے سیر ہونے میں نہیں آتے، ایک علم کا بھوکا، دوسرا مال کا۔ رجال کی کتابیں دیکھیں جائیں تو علمی بھوک کے سلسلہ میں سینکڑوں بلکہ ہزاروں حیرت انگیز واقعات سامنے آتے ہیں۔ اسلاف کے برابر نہ سکی، ہر دور میں اخلاف کو بھی علم کی بھوک پیاس سے کچھ حصہ ملا ضرور ہے۔

علامہ شلی نعمانی نے سیرت طیبہ اور تاریخ کے موضوع پر محققانہ کتاب میں لکھیں تو اس وقت تک ابن کثیر کی نامور کتاب "البدایہ والنہایہ" چھپ کر نہیں آئی تھی۔ علامہ اس کو دیکھنے کی حضرت ہی دل میں لے کر گئے۔

رقم السطور ایک ادنیٰ سما طالب علم ہے، بزرگوں کی شفقوتوں کے نتیجے میں علم کی جو شدید آئی اس کے ساتھ علمی تنفسی بھی میراث میں ملی۔ ایک عرصہ تک مصنف عبدالرزاق، مصنف ابن ابی شیبہ، صحیح ابن حنزیرہ وغیرہ کا شوق دل و دماغ میں جا گزیں رہا، اللہ کا شکر ہے کہ یہ شوق پورا ہو گیا۔ کم و بیش چھاس سال پیشتر، حضرت علامہ سید مناظر احسان گیلانی کا مقابلہ "تدوین حدیث" دیکھنا نصیب ہوا۔ اس میں صحیفہ صادقة اور صحیفہ ہمام بن منبیہ کا ذکر دیکھا تو دل میں امنگ پیدا ہوئی کہ کبھی ان کو دیکھ کر آنکھوں کی ٹھنڈک پہنچا سکوں۔ نصف صدی بعد یہ موقع ملا کہ مؤذن الذکر صحیفہ کی زیارت سے آنکھوں کو نور اور دل کو سرور میسر آیا۔ یہ صحیفہ کیا ہے؟ اللہ کے رسول صلی اللہ علیہ وسلم کے ۱۳۸ ارشاداتِ عالیہ کا جموم۔ اور جمع کس نے فرمائے؟ مسئلہ نبوت سے براہ راست فیض پانے والے جلیل القرآن حبیب حضرت ابو ہریرہ رضی اللہ عنہ نے، جو صحابہ کرام رضی اللہ عنہم کی پوری جماعت میں سب سے زیادہ احادیث نقل کرنے والے ہیں۔ انہوں نے یہ صحیفہ اپنے یمنی شاگرد حضرت ہمام بن منبیہ (تابعی) کے لیے مرتب فرمایا تھا۔ بہر حال ہم گنہگاروں کے لیے انتہائی خوشی کا باعث ہے کہ ایک صحابی (رضی اللہ عنہ) کا ترتیب دیا ہوا جمومہ احادیث دیکھو اور پڑھ لیا۔ فللہ العحمد حمدًا کشیرا۔

خیر پورٹا میں والی ضلع بہاول پور کے قریب، چیلدا وہن شریف ایک مردم خیز قریب ہے، یہاں سے بڑے بڑے جید علماء اور مشائخ اٹھتے، ان کے مورث اعلیٰ حضرت حافظ غلام حسین رحمۃ اللہ علیہ، قطب عالم حضرت خواجہ نور محمد قدس سرہ کے خلیفہ مجاز تھے، ان سے آگے ظاہری و باطنی فیض کا سلسلہ جاری ہوا، حفظ قرآن مجید اس قریب کے باشندوں کی خاص منقبت ہے، چھوٹے بڑے، مرد، عورتیں سب حافظ۔ تیس سال پہلے تک تو یہی حال تھا، اب خدا جانے کیا صورت ہے۔

حضرت خواجہ غلام فریدؒ کے ملغوٹات میں کہیں دیکھا تھا کہ قطب عالم مہارویؒ کے خلفاء میں سے جس میں جس صحابی کا رنگ ڈھنگ نظر آتا تھا، انہیں اس صحابیؒ کے نام سے پکارا جاتا تھا۔ حضرت خواجہ غلام حسنؒ اپنے شیخ کی روایات بہت زیادہ بیان کرتے تھے، حالانکہ ان کا عرصہ صحبت نسبتاً کم تھا، اس لیے وہ مہارویؒ دربار کے ابو ہریرہ کہلاتے تھے۔

حضرت حافظ غلام حسنؒ کے احفاد میں ایک نوجوان جن کا نام غالباً حافظ عبداللطیف تھا، جامعہ بہاول پور میں تعلیم حاصل کر رہے تھے کہ وہ بیمار رہنے لگے، سر میں درد کی شدید تکلیف رہتی تھی، بیماری جان لیوا ثابت ہوئی، وفات سے پہلے حافظ صاحب مرحوم کہتے تھے: ”مجھے حضرت ابو ہریرہ رضی اللہ عنہ بلاتے ہیں اور فرماتے ہیں کہ آؤ میں تمھیں حدیث پڑھاؤں، حافظ صاحب جلا لین اور مشکلوة تک پہنچ چکے تھے۔ فللہ درہ!

صحیفہ ہمام بن مدبہ کے علمی جواہر کو معادن سے نکال کر اہل علم کے ہاتھوں تک پہنچانے کا سہرا، جناب ڈاکٹر حمید اللہ صاحب (از حیدر آباد دکن) کے سر ہے۔ پھر سونے پر سہاگہ یہ کہ انھوں نے اس کو ایڈٹ کرتے ہوئے، شروع میں تدوین حدیث پر ایک نہایت گراس قدر تحقیقی مقالہ کا اضافہ کیا۔ فخر اہ اللہ حسن الجراء۔

اس وقت صحیفہ ہمام بن منظہ کا جو نسخہ ہمارے ہاتھوں میں ہے، یہ رشید اللہ یعقوب صاحب (از کراچی) کا بلا قیمت تقسیم کردہ ہے۔ یہ اہل علم دوست سے عاریتاً ہمیں ملا، موصوف کو اللہ تعالیٰ جزاۓ خیر دے کر انھوں نے علم حدیث کی ایک بیش بہا خدمت انجام دی۔ اس کے ساتھ ہی ایک طالب علم کی حیثیت سے ہمیں اس شکایت کا بھی حق ہے کہ طباعت کے سلسلہ میں تصحیح کی طرف کوئی توجہ نہیں دی گئی، بیشتر روایات میں اعرابی غلطیاں پائی جاتی ہیں اور کہیں کہیں تحریف و تصحیح بھی پائی جاتی ہے۔ کراچی میں علماء و فضلاء کی کوئی کمی نہیں ہے۔ اگر پروفیسر رینگ کا پورا اہتمام کیا جاتا تو شاید کسی کو شکایت کا موقع نہ ملتا۔ اس سے بڑھ کر جو فسوس ناک امر ہمارے سامنے آیا ہے، وہ یہ ہے کہ تصحیح کے عربی مُون احادیث کے ساتھ اور دو ترجمہ بھی دیا گیا ہے۔ یہ ترجمہ جناب ڈاکٹر حمید اللہ صاحب کے برادر بزرگ جناب محمد حبیب اللہ صاحب نے فرمایا ہے۔ موصوف کے بارے میں حرف آغاز میں بتایا گیا ہے کہ وہ حیدر آباد دکن میں لینڈریکارڈ کے نائب ناظم تھے اور خود ڈاکٹر صاحب نے اُن کے نام کے ساتھ ”مولانا“ کا سابقہ بھی بڑھایا ہے۔ جناب محمد حبیب اللہ صاحب کے علمی حدود اربعہ سے ہم بالکل ناواقف ہیں، کچھ بھی ہو، احادیث کے ترجمہ میں کہیں کہیں فاحش غلطیاں پائی جاتی ہیں۔ اگر یہ تلیم کر لیا جائے کہ انھوں نے یہ ترجمہ، شدید مصروفیات و عالات کے دوران فرمایا تھا تو کم از کم ڈاکٹر صاحب اس طرف توجہ فرماتے، خصوصاً جب کہ ترجمہ ظریثانی کے لیے ان کے پاس بھجوں دیا گیا تھا تو اُن کی ذمہ داری میں اضافہ ہو گیا، وہ حسپ ضرورت ترجمہ کی اصلاح فرمادیتے تو جگہ جگہ اس طرح کی غلطیاں نہ ہوتیں، جن کا نمونہ قارئین آئندہ صفحات میں ملاحظہ فرمائیں گے۔ برادر بزرگ کے احترام سے، دین کا علم زیادہ خیرخواہی کا مستحق تھا، اس لیے قارئین..... یاطبلہ علم جناب ڈاکٹر صاحب کی بے انتہائی کاشکوہ کریں تو وہ حق بجانب ہوں گے۔

خبری اطلاعات کے مطابق ان سطور کے لکھے جانے تک ڈاکٹر صاحب بقید حیات ہیں اور بسلسلہ علان امریکہ میں رہائش پذیر ہیں۔ وَ مَا تَدْرِي نَفْسٌ مَا ذَا تَكْسِبُ غَدًا راقم دوست بدعاہ ہے کہ اللہ تعالیٰ انھیں شفاء کاملہ نصیب فرمائیں اور دینی خدمات کے لیے انھیں بیش از بیش توفیق عطا فرمائیں۔ (ڈاکٹر حمید اللہ مرحوم کا انتقال سنہ ۲۰۰۲ء میں ہوا۔ ادارہ)

اب ہم آئندہ صفحات میں چند احادیث کے ترجمہ کی طرف قارئین کی توجہ مبذول کراتے ہیں۔ جیسا کہ اوپر عرض کیا

ماہنامہ ”تیجی ختم نبوت“ ملتان (اگست 2018ء)

لقد و نظر

جاپ کا ہے، مطبوعہ نسخہ میں جو ترجمہ دیا گیا ہے، وہ جناب ڈاکٹر صاحب کے برادر بزرگ کی طرف سے ہے، البتہ ڈاکٹر صاحب کا نظر فرمودہ ہے۔ آئندہ سطور میں اسے نقل کرتے ہوئے صرف ”ترجمہ“ کا لفظ لکھ دیں گے، قارئین خود سمجھ لیں گے۔
حدیث نمبر: ۵۷

(۱) **وَاللَّهُ لَقِيدُ سُوتِ احْدَكُمْ مِنَ الْجَنَّةِ خَيْرٌ لَهُ مَا بَيْنَ السَّمَاوَاتِ وَالْأَرْضِ.**

ترجمہ: ”تم میں سے ایک شخص ہے جس کے کوڑے کی ڈوری (جو جنت میں ملے گی) آسمان اور زمین کے درمیان جو کچھ ہے اس سے بہتر ہے۔“

قابل توجہ:

ایک تو والد کا ترجمہ نہیں دیا گیا۔ دوسرا، مترجم بزرگ نے لفظ ”قید“، ”کوشت القاف (قید)“ پڑھا۔ قید کے معنی ہتھکڑی کے ہوتے ہیں۔ یہاں ہتھکڑی کا لفظ انھیں بے معنی نظر آیا تو اس کے بجائے ”ڈوری“ لکھ کر کام چلانے کی کوشش کی گئی، ان کا خیال یہ ہے کہ اہل جنت کو اس قسم کے چاکب دیے جائیں گے جس طرح ٹریک کے سپاہی یا پولیس کے ملازم ہاتھ میں لیے پھرتے ہیں۔ وہ ہاتھوں میں جو کوڑا لیے پھرتے ہیں، ایک طرف سے ان کی کامی ڈوری لگی ہوتی ہے۔ یہ تمام تر خیال غلط ہے۔ دراصل یہ لفظ ”قید“، بکسر القاف ہے جس کے معنی میں مقدار۔ خود متعدد احادیث میں ”قید“ کی بجائے ”موضع“ اور کہیں ”قاب قوس“ کے الفاظ آئے ہیں۔ ایک اور حدیث میں ”قید“ کا لفظ ”معنی مقدار آیا ہے۔ اس کے الفاظ یہ ہیں: ”من ظلم قید شبر من الارض طوقه من سبع ارضين“۔ یعنی جس شخص نے بمقدار ایک بالشت، کسی کی زمین ناقح لے لی، اسے سات زمینوں سے اس کا طوق پہنایا جائے گا۔

مترجم بزرگ سے تیسرا غلطی یہ ہوئی کہ انھوں نے ایک نمبر کا نشان دے کر نیچے حاشیہ میں لکھا: ”ایک غریب مگر نیکوکار صحابی کی تعریف ہے۔ یہ حاشیہ آرائی غلط ہے۔ وہ یہ سمجھے ہیں کہ آنحضرت صلی اللہ علیہ وسلم نے یہ ارشاد کسی ایک فرد کے حق میں منقبت کے طور پر فرمایا۔ حالانکہ بات یوں نہیں ہے۔ آنحضرت صلی اللہ علیہ وسلم کا مقصد، سرزی میں جنت کی تعریف کرنا ہے۔ حافظ منذری کتاب ”التغییب والترہیب“ میں فرماتے ہیں:

”وَمَعْنَى الْحَدِيثِ: وَقَدْرُ قَوْسِ احْدَكُمْ أَوْ قَدْرُ الْمَوْضِعِ الَّذِي يُوَضِّعُ فِيهِ سُوتُهُ خَيْرٌ مِنَ الدُّنْيَا وَمَا فِيهَا“

اب حدیث بالا کا صحیح ترجمہ یوں ہوگا: ”اللہ کی قسم! تم میں سے کسی کو جنت میں ایک چاکب کے برابر جو جگہ ملے گی، وہ اس سے بہتر ہے جو کچھ آسمان اور زمین کے درمیان ہے۔“
حدیث نمبر: ۶۲

”ان من الظالم مظلل الغنى و ان اتبع احدكم على مليء فليتبع“۔

ترجمہ: ”مالدار کا وعدے کوٹا لئے رہنا بھی ایک ظلم ہے۔ تم میں سے کسی کا پیٹ بھرے سے پالا پڑے تو اس کا چیچا

کرئے۔

قابل توجہ:

لقد و نظر

خط کشیدہ جملہ حدیث کا ترجمہ غلط ہے، اب کوئی بتائے کہ اس کا کیا مطلب ہے؟ لگتا ہے کہ مترجم بزرگ خود ہی اس کا مطلب نہیں سمجھے، دراصل وہ مشہور فقہی اصطلاح ”الحوالہ“ سے ناواقف ہیں۔ آنحضرت صلی اللہ علیہ وسلم کے فرمان گرامی کا حاصل یہ ہے:

۱۔ ایک شخص کسی کا مقروض اور وہ فراخ دست ہونے کے باوجود قرض ادا نہیں کرتا، تو یہ اس کی طرف سے زیادتی اور ظلم شمار ہو گا۔

۲۔ اگر کوئی شخص مقروض ہے اور وہ قرض ادا نہیں کر سکتا، دوسرا طرف قرض خواہ کا مطالبہ سخت ہو جاتا ہے، اب اگر وہ مدینوں اپنے قرض خواہ کو کسی دوسرے صاحبِ حیثیت کی طرف پھیر دیتا ہے تو اسے چاہیے کہ وہ اس پر راضی ہو جائے۔ ”ابیع“ باب انوال سے واحد ذکر غائب فعل ماضی مجہول کا صیغہ ہے، جس کا لفظی معنی ہے ”پچھلے گا دیا جائے“۔ شروح حدیث میں اس کا ترجمہ ”احیل“ سے کیا گیا ہے اور حضرت شیخ عبدالحق محدث دہلویؒ فرماتے ہیں:

”در پے فرستادہ شود یعنی حوالہ کردہ شود۔“

حدیث نمبر ۷:

”کل سلامیٰ من الناس علیہ صدقۃ کل یوم تطلع علیہ الشمس“

ترجمہ: ”لوگوں کا چھوٹی سی ٹڈی (کسی کو) دینا بھی اس وقت تک کے لئے نیکی ہے جب تک کہ آفتاب طلوع ہوتا رہے گا۔“

قابل توجہ:

”سلامی“ کے لفظی معنی یہیں انگلیوں کے جوڑ۔ شارحین حدیث لکھتے ہیں: ”المفصل“ دیکھیے ریاض الصالحین، شرح مسلم از نووی وغیرہ۔ جناب مترجمہ سے اس ترجمہ میں کئی غلطیاں ہوئی ہیں۔ ”سلامی“ کا ترجمہ ٹڈی سے کر کے ارشاد گرامی کو بے جان سا کر دیا ہے اور اس ایک لفظ کا ترجمہ غلط ہو جانے سے آگے بھی ترجمہ غلط ہوتا چلا گیا ہے۔ ہم اس فرمان کو سمجھنے کے لیے صحیح مسلم شریف کی دو اور حدیثیں نقل کرتے ہیں:

اول: ”يَصْبَحَ عَلَى كُلِّ سَلَامِيْ مِنْ أَحَدِكُمْ صَدَقَةٌ فَكُلْ تَسْبِيحةً صَدَقَةٌ وَكُلْ تَحْمِيدَةً صَدَقَةٌ وَكُلْ تَهْلِيلَةً صَدَقَةٌ وَكُلْ تَكْبِيرَةً صَدَقَةٌ وَأَمْرٌ بِالْمَعْرُوفِ صَدَقَةٌ وَنَهْيٌ عَنِ الْمُنْكَرِ صَدَقَةٌ وَتَجزِيَّةٌ مِنْ ذَلِكَ رَكْعَتَانِ مِنَ الْضَّحْيَى“

ترجمہ: ”تم میں سے ایک آدمی کے ہر جوڑ پر صحیح کو صدقہ لازم ہوتا ہے، تو اس کا ہر سچان اللہ کہنا بھی صدقہ اور خیرات ہے، ہر الحمد للہ کہنا بھی خیرات ہے، ہر لالہ الا اللہ کہنا خیرات ہے، ہر اللہ اکبر کہنا خیرات ہے، نیکی کے لیے کہنا خیرات

ہے، برائی سے روکنا خیرات ہے اور چاشت کے وقت دور کھٹت پڑھ لے تو ان تمام کاموں سے کافی ہو جائے گا۔“

دوم: ”خلق کل انسان من بنی آدم علی ستین و ثلاثمائة مفصل فمن کبر اللہ و حمد اللہ و هل اللہ و سبحان اللہ و استغفر اللہ و عزل حجرا من طریق الناس او شوکة او عظما عن طریق الناس او أمر

بمعروف او نهی عن منکر عدد الستین والثلاثمائة فإنَّه يمسي يومئذ وقد زحر نفسه عن النار“

ترجمہ: ”اولاً آدم میں سے ہر شخص کی پیدائش، تین سو ساٹھ جوڑوں پر ہوئی ہے، تو جو شخص اللہ اکبر کہے گا، الحمد للہ کہے گا، لا إلہ الا اللہ کہے گا، سبحان اللہ کہے گا، استغفار اللہ کہے گا، لوگوں کے راستے سے پتھر ہٹادے گا، یا کوئی کاشایا بڑی ہٹادے گا، نیکی کی دعوت دے گا، برائی سے روکے گا، تین سو ساٹھ جوڑوں کی تعداد کے برابر، تو اس کا وہ دن یوں بسر ہو گا کہ وہ اپنے آپ کو جہنم کی آگ سے بچا چکا ہو گا۔“

ان دونوں حدیثوں سے زیرِ نظر حدیث کا مطلب واضح ہو جاتا ہے کہ شخص پر اس کے اعضاء کے جوڑوں کے برابر ہر روز، جب تک کہ اس پر سورج طلوع ہوتا رہے گا، صدقہ لازم ہے۔

حدیث نمبر ۲۷:

یہ ایک طویل حدیث ہے جس میں فرمایا گیا ہے کہ جو مال ارٹھ اپنے مال میں سے زکوٰۃ نہیں ادا کرتا، قیامت کے روز وہ مال ایک گنج سانپ کی شکل اختیار کر لے گا، مالک اس سے بھاگنا چاہے گا، مگر وہ اس سے کپڑے لے گا اور اس سے کہے گا کہ میں تیرا مال ہوں۔ (آگے حدیث میں ہے) کہ آنحضرت صلی اللہ علیہ وسلم نے فرمایا وَاللَّهُ لَنْ يَزَالْ يَطْلَبُهُ حَتَّى يُسْطِعَ يَدُهُ فِي لِقَمْهَا فَاهُ۔

ترجمہ: اللہ کی قسم! وہ اس کا پیچھا کرتی ہی رہے گا یہاں تک کہ (اس زکوٰۃ نہ دینے والے) شخص کو اپنے قبضے میں لا کر اپنا نوالہ بنالے گا۔

قابلِ توجہ:

مترجم بزرگوار کونٹکشیدہ قطعہ حدیث کا معنی، مطلب سمجھنے میں بڑا مغالطہ رکا، انہوں نے ”یسیط یدہ“ کا ترجمہ کیا ہے وہ اسے اپنے قبضے میں لے لے گا، حالانکہ نہ تو منقولہ الفاظ اس ترجمہ کو درست قرار دیتے ہیں، نہ دوسری احادیث اس کی تائید کرتی ہیں۔ صحیح ترجمہ اس طرح ہے:

”یہاں تک کہ وہ شخص اپنا ہاتھ پھیلا دے گا اور اسے (یعنی ہاتھ کو) اس کے (یعنی سانپ کے) منہ میں دے دے گا۔“

یہی مضمون دوسری احادیث میں بھی آیا ہے، چنانچہ مسلم شریف میں ہے:

”فَإِذَا رأَى أَنْ لَا بَدْ مِنْهُ سُلْكَ يَدِهِ فِيهِ فِي قَضْمِهِ“ یعنی جب زکوٰۃ نہ دینے والا آدمی دیکھے گا کہ اب اس کے لیے کوئی چارہ نہیں رہا تو وہ اپنا ہاتھ سانپ کے منہ میں دے دے گا اور وہ اسے چباؤ لے گا۔

منہاجحمدی ایک روایت میں ہے: ”حتیٰ یاقمه اصابعہ“ یہاں تک وہ اپنی انگلیوں کو اس کے منہ میں دے دے گا۔

”والذى نفس محمد بيده لو ان عندي احدا ذهبا لأحببُ ان لا يأتي على ثلاٹ ليال و

عندي منه دينار اجد من ينقبله مني ليس شيء ارجده في دين على“

ترجمہ: ”فَقَمْ ہے اس ذات کی جس کے قبضے میں محمد ﷺ کی جان ہے، اگر میرے پاس احده کے برابر سونا ہوتا تو میں اس بات کو پسند کرتا کہ تین رات گزرنے سے پہلے اگر کوئی اس کو لینے والا ہو تو ایک دینار بھی باقی نہ رکھوں، میں کوئی چیز باقی رکھ کر اپنے کو (اللہ کے سامنے) مقروظ ہیں بنانا چاہتا“۔

قابلِ توجہ:

حدیث شریف اور ترجمہ کے خط کشیدہ جملوں کو ملاحظہ فرمائیے۔ فرمان پاک کو بالکل بے معنی اور مہمل بنادیا گیا ہے۔ مترجم بزرگ، عربی گرامر کے اس قانون سے ناواقف ہیں کہ ”لَيْسَ“، فعل ناقص ہونے کے علاوہ ”إلا“ کی طرح کلمہ استثناء بھی ہے اور یہاں یہ اسی معنی میں استعمال ہو رہا ہے۔ خط کشیدہ عربی جملہ کا صحیح ترجمہ یوں ہے: ”سوائے اس چیز کے، جو میں اپنے ذمہ مقرر کے سلسلہ میں رکھلوں“۔

یہی معلوم رہے کہ جب ”لَيْسَ“ بطور کلمہ استثناء استعمال ہو، اس کے بعد مستثنی منصوب پڑھا جاتا ہے۔ لہذا حدیث کے الفاظ میں ”لَيْسَ شيئاً“ پڑھا جائے گا۔

حدیث نمبر: ۸۲

”اللَّهُمَّ انِّي أَتَخَذُ عَنِّكَ عَهْدًا لَنْ تَخْلُفَهُ انْمَا انا بشر فَأَنِّي المؤمنين أَذِيْتُهُ او شتمتهُ او

جلدتهُ او لعنتهُ فاجعلها له صلوٰة و زكوة و قربة تقربه بها يوم القيمة“۔

ترجمہ: یا اللہ! میں تجھ سے ایک عہد لیتا ہوں، تو اس کے خلاف نہ ہونے دے، میں تو ایک انسان ہوں، وہ یہ کہ نہ میں نے کسی مومن کو ایذا دی ہے یا اس کو گالی دی ہے، یا اس کو مارا ہے، یا اس پر لعنت بھیجی ہے تو اس کو رحمت اور پاکیزگی اور قربت بنا دے جس کے ذریعہ وہ قیامت کے دن (اللہ سے) تقرب حاصل کرے۔

قابلِ توجہ:

- ۱۔ ”لن تخلف“، فعل مضارع مبني مؤكدة ہے۔ اس کا ترجمہ فعل نبی کے طور پر کرنے کی کوئی وجہ نہیں ہے۔
 - ۲۔ ترجمہ میں ”نہ“ کا لفظ بلا وجہ پڑھایا گیا ہے، الثابتات بے تکلی اور مہمل سی بن گئی ہے، جب ایذا دینے، گالی دینے، مارنے یا لعنت بھیجنے کی لٹی کردی گئی تو پھر کس چیز کو رحمت اور قربت بنا دینے کی دعا کی جا رہی ہے؟
 - ۳۔ ”وہ تقرب حاصل کرے“، ترجمہ صحیح نہیں ہے۔ ”تقرب“ باب تفعیل سے واحد مذکور مخاطب، باب تفعیل کا صحیح ہے اور آگے ”وہ ضمیر مفعول کی ہے، پوری حدیث کا صحیح ترجمہ یوں ہوگا:
- ”اے اللہ! میں تجھ سے ایک عہد لیتا ہوں (حدیث کی دوسری کتابوں میں ”اتخذت“ بصحیح ماضی آیا ہے، پھر

ماہنامہ ”نقیب ختم نبوت“ ملتان (اگست 2018ء)

لقد و نظر

ترجمہ ہوگا، میں تجھ سے عہد لے پکا ہوں) جس کی تو ہرگز خلاف و رزی نہیں کرے گا۔ میں ایک انسان ہوں (اس لیے اگر) کسی مسلمان کو مجھ سے کوئی تکلیف پہنچے، یا میں اسے گالی دوں یا مار لوں یا لعنت بھیجوں، تو وہ اسے اس کے حق میں نماز، زکوٰۃ اور کسی کا رثواب میں تبدیل کر دے جس کے باعث تو قیامت کے دن اسے اپنا قرب نصیب فرمائے۔“

حدیث نمبر: ۸۹

یہ ایک طویل حدیث ہے جس کا ایک حصہ یہاں نقل کیا جاتا ہے:

”والذى نفس محمد بيده لا ينتهبا أحدكم نهبة ذات شرف يرفع اليه المؤمنون اعينهم فيها وهو حين ينتهبا مؤمن“ -

ترجمہ: ”فَقُمْ ہے اس ذات کی جس کے ہاتھ میں محمد کی جان ہے کہ کوئی شخص عزت دار ہو کر (نکاح میں بھور مصري) اس طرح لوٹے گا کہ لوگوں کی نظروں میں نکو ہو جائے تو اس حال میں وہ مومن نہیں ہوتا۔“ -

قابل توجہ:

مترجم بزرگ کو پہلا مفاظ یہ ہوا کہ وہ ”ذات شرف“ کو ”احد کم“ کی صفت سمجھے، انہوں نے یہ بھی خیال نہ فرمایا کہ ”احد کم“ مذکور کا صیغہ ہے۔ اس کی صفت بھی مذکر ”ذو“ کا لفظ آنی چاہیے اور پھر موصوف صفت کو کھٹھے آنا چاہیے تھا، ”نهبة“ کا لفظ جو مفعول واقع ہو رہا ہے، بعد میں آتا۔ درحقیقت ”ذات شرف“، ”نهبة“ کی صفت ہے۔ ”نهبة“ کا لفظ اگر بضم النون پڑھا جائے تو مفعول بہ بنے گا، اگر فتح النون پڑھا جائے تو مفعول مطلق ہو گا۔ دونوں صورتوں میں مطلب ایک ہی رہتا ہے۔

مترجم بزرگ کی تشریح بھی مinctھکہ خیز ہے کہ اس فرمان رسول صلی اللہ علیہ وسلم کا تعلق نکاح میں چھوارے یا شکر لوٹنے سے ہے۔ یہ ماروں گھٹنا پھوٹے آنکھ والی بات ہوئی، بھلا لینڈ آفسیری اور حدیث فہمی کیا جوڑ؟ دراصل اس عبارت کے سیاق و سبق کو دیکھا جائے تو بات پکھا اور نکلتی ہے، اس حدیث شریف میں زنا کاری، چوری، شراب نوشی، غارت گری اور خیانت جیسے قیچی جرام کے بارے فرمایا گیا ہے کہ جب کوئی مسلمان ان میں سے کوئی گناہ کا مرتكب ہوتا ہے تو ایمان اس کے دل سے نکل جاتا ہے۔ چنانچہ آج سڑکوں پر، بازاروں میں، بسوں اور ریل گاڑیوں میں ان جرام کی جو بھرمار ہے، کیا یہ امت مسلمہ کے کرقوت نہیں؟ یہ جرام خود اس بات کا منہ بولتا ثبوت نہیں کہ جو لوگ ان کے مرتكب ہوتے ہیں، وہ دولت ایمان سے محروم ہو کر ایسا کر گزرتے ہیں۔

اب حدیث شریف کے منقولہ بالآخرے کا صحیح ترجمہ نبیجے:

”فَقُمْ ہے اس ذات کی جس کے قبضے میں محمد کی جان ہے، جب کوئی آدمی بڑے پیانہ پر کسی کا مال لوٹ لیتا ہے کہ مسلمان آنکھیں اٹھاٹھا کر اسے دیکھتے رہ جاتے ہیں، تو وہ ایمان کی حالت میں نہیں لوٹتا۔“ -

حدیث نمبر: ۹۵

لأن يلتج أحدكم بيمنيه في أهله اثم له عند الله من أن يعطي كفارته الّتي فرض الله على
ترجمہ: تم میں سے کسی کا قسم کھانے کی وجہ سے اپنے اہل و عیال کے پاس نہ جانا، اللہ کے نزدیک زیادہ بہتر ہے ہب
نسبت اس کے کوہ کفارہ ادا کر دے جس کو (قسم کے توڑنے پر) اللہ نے فرض کیا ہے۔

”قابل توجہ:

ترجمہ اس حدتک غلط کیا گیا ہے کہ شریعت کا حکم بالکل الشاہو گیا ہے، اس کا موجب دو مغایطے ہیں:
ایک تو یہ کہ حدیث شریف کے پہلے لفظ ”لان“ میں لام تاکید کو ”لا“ نافیہ سمجھ لیا گیا ہے۔ اس سے اندازہ ہوتا
ہے کہ مترجم بزرگ کو عربی گرامر سے واجبی حدتک بھی واقفیت نہیں ہے۔
دوسرایہ کہ ”اثم“ کے لفظ کو ”بالناء المنشأة“ پڑھا گیا ہے، حالانکہ یہ حرف ”ثاء مثلثة“ ہے۔
یہ حدیث صحاح ستہ کی متعدد کتابوں میں موجود ہے اور سب میں ”اثم“ کا لفظ ہے۔ اس سے معلوم ہوتا ہے کہ
مترجم کو علم حدیث سے چندال مناسبت نہیں ہے۔

بہر حال صحیح ترجمہ یوں ہے:

”تم میں سے ایک شخص اپنے گھروالوں کے بارے میں اپنی قسم کی پابندی کرے، یہ اس سے زیادہ گناہ کا کام
ہے کوہ قسم کو توڑ کر اللہ تعالیٰ کا مقرر فرمودہ کفارہ ادا کرے۔“

شارح مشکوہ، حضرت شیخ عبدالحق محدث دہلویؒ نے اس حدیث کی شرح میں جو کچھ فرمایا ہے اس کا ترجمہ
یہاں دیا جاتا ہے:

”اس حدیث کا مضمون وہی ہے جو دوسری ان احادیث کا ہے جن میں یہ فرمایا گیا ہے کہ کوئی شخص ایک بات کی
قسم کھالے اور پھر دوسرا پہلو سے بہتر نظر آئے (مثلاً کوئی آدمی ایسی کوئی قسم کھالے جس سے گھروالوں کا نقصان ہوتا ہو، ان
کی حق تلقی ہوتی ہو) تو وہ دوسرے پہلو پر عمل کر لے اور قسم کا کفارہ دے دے۔“ (اشعۃ اللمعات، ج: ۳، ص: ۲۱۳)
ایک علمی افادہ:

صحیفہ شریفہ میں حدیث نمبر ۹۶ اور اس کا ترجمہ ان الفاظ سے درج ہے:

”قال رسول الله صلى الله عليه وسلم اذا كرہ الاثنان على اليمين فاستحياهما فاسههم بينهما“۔
ترجمہ: ”رسول اللہ صلی اللہ علیہ وسلم نے فرمایا: جب دلوگ قسم کھانے کے لیے مجبور کیے جائیں اور دونوں حیا کریں تو
ان کے درمیان قرعداؤ۔“

رقم لحروف کو حدیث کے ایک طالب علم ہونے کی حیثیت سے ان الفاظ اور ترجمہ کی صحت میں شک گزرا، اب
تلash شروع کی کہ صحاح ستہ یادگیر مشہور کتب میں یہ روایت کہیں مل جائے، چنانچہ سمجھی کے بعد یہ روایت مسند احمد میں مل
گئی، رقم کے پاس مسند کا وہ نہیں ہے جو توبیب شدہ اور ”الفتح الربانی“ کے نام سے موسم ہے۔

ماہنامہ ”تقریب ختم نبوت“ ملتان (اگست 2018ء)

لقد و نظر

اس پر شیخ احمد عبدالرحمٰن البناء کی تعلیقات ”بلوغ الامانی“ کے نام سے موجود ہیں۔

زیر نظر روایت مند احمد میں ان الفاظ سے درج ہے:

اذا اکره الاثنان على اليمين فاستحیاها ، فليستهم ما عليه۔

(باب القضاء بالقرعة، ج: ۱۵، ص: ۲۷)

ترجمہ: ”جب دو آدمیوں کو قسم دینی پڑے اور دونوں اس سے شرما کیں، تو وہ اس پر قرعہ اندازی کر لیں۔“

صاحب تعلیقات، شیخ بناء اس پر تحریر فرماتے ہیں:

”اگر دو آدمیوں کا مقدمہ، حاکم کے پیش ہوا اور دونوں کے پاس گواہ نہ ہوں یا دونوں کے پاس گواہ موجود ہوں، تو انھیں قسم کے لیے کہا جائے گا۔ اب اگر دونوں قسم کے لیے آمادہ ہو جائیں یا دونوں پس و پیش کریں تو حاکم ان میں قرعہ اندازی کرائے گا، جس کے نام قرعہ نکل آئے، وہ حلف اٹھائے گا اور مقنائزہ چیز کو لے جائے گا۔“ ایہما خرجت له القرعة حلف و اخذ ما ادعاه۔“ (حوالہ مذکور)

تو صحیفہ کے موجودہ ہمین غلطی یہ آگئی ہے کہ ”استحیاها“ کے بعد ”ھا“، ضمیر تثنیہ درج ہے، حالانکہ ”ھا“ ضمیر واحد مؤنث ہونی چاہیے جس کا مرجع ”یکین“ ہے، جیسا کہ مند احمد میں ہے۔

ثانیاً یہ بھی معلوم رہے کہ مند میں روایت کے آخری الفاظ مطبوع صحیفہ سے مختلف ہیں، حالانکہ مند میں یہ روایت اسی سند ”معمر عن همام بن منبه عن ابی هریرة“ سے منقول ہے۔

قارئین کی اطلاع کے لیے عرض ہے کہ یہی روایت، اسی سند سے، تھوڑے سے لفظی تغیر کے ساتھ سنن ابی داؤد، کتاب القضاء کے باب ”الرجلین يدعیان و ليس بينهما بينة“ میں بھی موجود ہے۔ زیادہ تفصیل کی یہاں گنجائش نہیں ہے۔

found.